



இளைஞர்களுக்கு வழி விடுவோம்! (3)

சிங்கத்தின் குகையில் சிலந்தி கூடுகட்டுவதா?

கலைஞர் கடிதம்!... முதல் பக்கத் தொடர்ச்சி

கடந்து வந்தது சாதாரணமா. இதோ! “சிடிபாபுவின் சிறை டைரி” என்ற நூலில் சிங்க ஏறு சிடிபாபுவே தன் கைப்பட ஸ்டாலினைப் பற்றி எழுதியுள்ள வாக்கியங்கள்! இன்று வார ஏடு நடத்தும் சிலர் வயிறெரிந்து பாடுகிறார்கள். அது வசைபுராண வரிகளா? அல்லது வாழ்த்துக் கீதங்களா? அதுவும் தனது ஆருயிரைக் காராக்கிரகக் கொடுமைக்குக் காவு கொடுத்த கழகக் காளை - என் அருமைத் தம்பி - சிடிபாபுவின் இதயமல்லவா எழுத்துக்களை குருதியில் நனைத்துக் கொட்டி அடுக்கியிருக்கிறது!

இதோ - அந்தக் கண்ணீரும் செந்நீரும் - கலக்க காராக்கிரகக் கொடுமையைப் படிப்போம் உடன்பிறப்பே, படிப்போம்!

“வெறிக்கூடம் முரசு பறை அறைவது போல் இரு கைகளால் அடி கொடுத்து கொண்டிருந்தன. ஒரு புறத்தில் இக்காட்சி, பள்ளிக்கூட மாணவன்

பெஞ்ச் மீது நிற்பது போல் இரும்பு ஏணி அருகில் கன்னத்தில் கை வைத்துக் கொண்டு கதறும் “வி.எஸ்.ஜி.” ஒரே குத்துத்தான் நீலத்துக்கு (நீலநாராயணன்). குள்ள உருவம் நீலம். மேலே நிமிர்ந்து பார்த்திட மார்பகத்தில் மற்றொரு குத்து! முதுகில் கிரண்டு தடி அடி! அவ்வளவுதான் குலை நோயில் கேவிக் கொண்டு கீழே விழும் நோயாளி போல் சுருண்டு விழுவதைக் கண்டேன். கால் எடுத்து வைத்து கை கொடுக்க முடியுமா என்று அசைந்தேன். தொண்டையில் ஓர் குத்து எனக்கு! மீண்டும் சுவற்றில் தள்ளப் படேன். அய்யோ! என்று சாய்ந்தேன் நான்.

அருகே என் அன்புத் தம்பி! ஆமாம். ஸ்டாலின்தான், தமிழகத்து முதல் அமைச்சரின் மகன் என்று நேற்று வரை அறிந்த அந்த ஆசிரியன் (சுருளிராஜன்) தன் கால் பூடலால் அவன் அழகிய முகத்தைச் சுவைபார்க்க உதைத்தான். அடுத்து கொலைகாரன் ஒருவன் ஓங்கிய

கோல் அவனது தோள் படையில்! காக்கி உடை அணிந்த வார்டர் ஒருவன் கன்னத்தில் கை நீட்டினான், கண்டேன் காட்சியை! இவர்கள் இவனை அடித்தே கொன்று விடுவர் என்ற உணர்வு எனக்கு ஏற்பட்டது. மற்றவர்கள்தான் மண்ணுடன் சாய்ந்து சிடிப்பவர்களாக இருக்கின்றனர். உதவிக்கு எழு அவர்கள் முடியாதபடி அருகில் எமதுதர்கள். என்ன செய்வது? எனக்கென்று ஓர் துணிவு! திடீர் என்று குறுக்கே பாய்ந்தேன். தம்பியை தள்ளிக் கொண்டே தடிகள் கழுத்தில்!

அவைகள் அடிகள் அல்ல. உலைக்களத்தில் பழுத்துக் காய்ச்சிய இரும்பை தட்டிப் பதப்படுத்தும் உளியாக மாற்றி விடும் சம்மட்டி அடிகளாக எனக்கு அமைந்தது. கழுத்தில் அத்தனையும் தாங்கிக் கொண்டேன். அன்புத் தம்பி அறைக்குள்ளே ஓடிவிட வழி கிடைத்தது.

விராசாமியை தூக்கி நிறுத்தி ஒரு குத்து விட்டு உள்ளே தள்ளினார். நீலம்,

மூச்சுத் திணற வி.எஸ்.ஜி.யை தாங்கிப் பிடித்து அழைத்துச் சென்றார். தம்பியோ, தாள்பட்ட அடி மறந்து தன் உடன்பிறப்பு களை உள்ளே அழைத்துச் செல்லும் காட்சி கண்டேன். அவர்களைப் படுக்க வைக்க தன் தோள் துண்டை தரையில் போட்டு, தாக்கப்பட்டவர்களை தாங்கிப் படுக்க வைத்த காட்சி கண்டேன். என்னை ஒருவன் வாடா தம்பி வா என்று வாயில் ஓர் குத்துவிட்டு உள்ளே தள்ளினான்.”

சிறையில் நடந்த மிசாக் கொடுமை யைத்தான் சிடிபாபு இப்படிச் கண்ணீர் காவிமயமாக்கிக் கைப்பட எழுதியுள்ளார்.

கழகக் குடும்பத்தினருக்கு அன்பு அரவணைப்பாகவும், மாறுபட்டவர்க்கு அங்குசமாகவும் விளங்கிடும் அழகிரியும் - தியாகத் தீயில் புடம்போட்ட தங்கமாக ஒளிர்ந்திடும் ஸ்டாலினும் என் ஒரு குடும்பத்தில் மட்டுமல்ல - உன் போன்ற உடன்பிறப்புகள் பலரது குடும்பங்களிலும், அண்ணன், தம்பிகளாக இருக்கின்றார்கள் - அல்லது தணற் காட்டைத் தாமரைப் பொய்கையாக

மதிக்கும் தன்மானச் சிங்கங்களாக இருக்கிறார்கள். இருப்பதால்தான் இத்தனை புயல், வெள்ளம், புகம்பங்களுக்கு ஈடு கொடுத்து இந்த இயக்கத்தின் கொள்கைகள், திட்டங்கள் புத்துக்குலுங்குகின்றன.

இந்த நறுமணமிக்க நந்தவனத்தில் நுழைந்து, பூக்களையும், செடிகொடிகளையும் நாசப் படுத்தலாமா என்று கணக்கிடுவோரை - அவர்தம் காரியம் கை கூடாமல் தடுத்து விரட்டிட இன்னும் இளைஞர்கள் பல்லோர், நமது நந்தவனத்து வேலிகளில் அமைந்துள்ள வேல் கம்புகளாக விளங்கிட விரைந்து வாரீர் என அழைக்கின்றேன். கருதிப் பார்த்து கடமையைச் செம்மையாகச் செய்திடுவீரானால், சிங்கத்துக் குகையில் சிலந்திகள் கூடு கட்டிட முடியாது! நமது புலிப்போத்துகள் முன்னே, புத்திகெட்ட நரிகள் நடத்திட முனையும் பிரித்தாளும் கும்பி, வீழ்ச்சியில்தான் இடறி வீழ்ந்து முடியும் என்பது திண்ணம்!

அன்புள்ள

மு.க.

(முரசொலி - 10.11.2007)

மக்களை நாடி குறைகளுக்கு உடனுக்குடன் தீர்வு காண

‘உங்களைத் தேடி உங்கள் ஊரில்’ என்ற புதிய திட்டம்!

சென்னை, நவ. 24 - மக்களை நாடி, மக்கள் குறைகளைக் கேட்டு, உடனுக்குடன் தீர்வு காண அரசு இயந்திரம் களத்திற்கே வரும் ‘உங்களைத் தேடி, உங்கள் ஊரில்’ என்ற புதிய திட்டம் ஒன்றை தமிழ்நாடு முதலமைச்சர் மு.க.ஸ்டாலின் அவர்கள் அறிவித்துள்ளார்.

அரசினால் அறிவிக்கப்பட்ட நலத்திட்டங்கள் மக்களைச் சரியாகச் சென்று அடை கின்றனவா? பல்வேறு துறைகளால் வழங்கப் படுகின்ற சேவைகள் மக்களுக்கு முறையாகக் கிடைக்கின்றனவா? என்பதை முதலமைச்சரே களத்திற்கு நேரடியாகச் சென்று, ஆய்வில் ஈடுபட்டு, அரசு இயந்திரத்தை முடுக்கி விட்டு, கள அலுவலர்களுக்கான ஆய்வுக் கூட்டத் தையும் நடத்தி உரிய அறிவுரைகளை வழங்குவதற்காக கொண்டு வரப்பட்ட திட்டம் தான் “களத்தில் முதல்வர் திட்டம்”.

“மக்களிடம் செல், அவர்களுடன் வாழ், அவர்களிடமிருந்து கற்றுக்கொள், அவர்களை நேசி,

முதல்வர் மு.க.ஸ்டாலின் அறிவிப்பு!

அவர்களுக்குச் சேவை செய்” என்று சொன்ன பேரறிஞர் அண்ணாவின் கனவை நனவாக்கும் திட்டம் இது.

மக்களுக்காக செயல்படுத்தப்படும் மக்கள் நலத் திட்டங்கள் மக்களின் நலனையும் முன்னேற்றத்தையும் மையமாகக் கொண்டு தீட்டப்படுகின்றன; செயல்படுத்தப்படுகின்றன. அவற்றின் பலன் மக்களைச் சென்றடைவதை உறுதிப்படுத்த வேண்டியதும், மக்கள் அரசு நலத் திட்டங்களின் முழுப்பலனையும் அடைவதிலுள்ள இடர்ப்பாடுகளைக் களைய வேண்டியதும் அரசு இயந்திரத்தின் முதன்மையான பணி ஆகும்.

மாவட்ட ஆட்சியர் வட்ட அளவில் ஆய்வு!

அரசு இயந்திரம், கடமை, கண்ணியம், கட்டுப்பாட்டுடன், மக்களைத் தேடிச் சென்று பணியாற்ற வேண்டும். மக்களையும் அரசை



யும் இணைக்கும் பாலமாகச் செயல்பட்டு வருபவர்கள் மாவட்ட ஆட்சித் தலைவர்கள். ஒவ்வொரு கிராமத்தில் வசிக்கும் மக்களும் தங்கள் கிராம முன்னேற்றத்துக்கும், அரசு தொடர்பாக தனக்கிருக்கும் பிரச்சனைகளுக்கும், தீர்வை நாடிச் செல்லும் நபர் மாவட்ட

ஆட்சித் தலைவர். தங்கள் அருகில் இருக்கும் பிற அதிகாரிகள் அன்புக்குரியவராக இருப்பினும், மக்களின் மகத்தான அன்புக்கும், ஆதரவுக்கும், நம்பிக்கைக்கும் உரியவர்களாக மாவட்ட ஆட்சியர்களைப் பார்க்கிறார்கள். மாவட்ட ஆட்சியர்களிடம் திங்கட்கிழமை தோறும் வந்து மனு அளிக்கிறார்கள். மாவட்ட ஆட்சியர் பதவியின் கம்பீரம் மக்களைக் கலவரம் அடையச் செய்வதில்லை, மாறாக கவர்ந்திழுக்கிறது.

‘உங்களைத் தேடி, உங்கள் ஊரில்’ திட்டத்தின்படி ஒவ்வொரு மாவட்ட ஆட்சியரும், இனி ஒவ்வொரு மாதமும் ஒரு நாள் வட்டம் அளவில் தங்கி, கள ஆய்வில் ஈடுபட்டு, அரசு அலுவலகங்களை ஆய்வு செய்து, மக்களின் குறைகளைக் கேட்டறிந்து, அரசின் அனைத்து நலத் திட்டங்களும், சேவைகளும், தங்கு தடை

யின்றி மக்களைச் சென்று அடைவதை உறுதி செய்ய வேண்டும் என்று அறிவுறுத்தியுள்ளேன்.

அண்ணாவின்

கனவுத் திட்டம்!

இந்தத்திட்டம், “களத்தில் முதல்வர்” திட்டத்தின் அடுத்தகட்டம் எனலாம்; மக்களிடம் செல் என்று சொன்ன அண்ணாவின் கனவுத் திட்டம் என்றும் சொல்லலாம்.

உங்களை நாடி, உங்கள் குறைகளைக் கேட்டு, உடனுக்குடன் தீர்வு காண அரசு இயந்திரம் வருகிறது. நானும் அரசு இயந்திரமும் களத்திற்கு வருகிறோம். கவனமுடன் உங்கள் குறை கேட்போம்; களத்திலேயே தீர்வு காண்போம்; மக்களின் கவலையைப் போக்குவோம்; மகத்தான தமிழ்நாட்டை உருவாக்குவோம்.

‘உங்களைத் தேடி, உங்கள் ஊரில்’ என்ற இந்த புதிய திட்டம் வரும் டிசம்பர் மாதம் தொடங்கப்படும்.

மேற்கண்டவாறு அரசின் செய்திக் குறிப்பில் தெரிவிக்கப்பட்டுள்ளது.

திருச்சி - திருவள்ளூர் பெருமாள் திருக்கோயிலில் ரூ. 7.85 கோடி மதிப்பில் வடக்கு இராஜ கோபுரம் கட்டும் பணி! அமைச்சர்கள் கே.என். நேரு - பி.கே. சேகர்பாபு அடிக்கல் நாட்டினர்!

திருச்சி, நவ. 24 - முதலமைச்சர் மு.க. ஸ்டாலின் அவர்களின் வழிகாட்டுதலின்படி, நகராட்சி நிர்வாகத்துறை அமைச்சர் கே.என். நேரு மற்றும் இந்து சமய அறநிலையத்துறை அமைச்சர் பி.கே. சேகர்பாபு ஆகியோர் நேற்று (23.11.2023) திருச்சி மாவட்டம், திருவள்ளூர், புண்டரிகாட்சு பெருமாள் திருக்கோயில் வடக்கு இராஜகோபுரம் கட்டுதல் 5 நினைவு கட்டும் பணிக்கு அடிக்கல் நாட்டினர்.

திருச்சி மாவட்டம், ஸ்ரீரங்கம், அரங்கநாத சுவாமி திருக்கோயிலில் உட்கோயிலான திருவெள்ளை, புண்டரிகாட்சு பெருமாள் திருக்கோயிலானது 108 திவ்ய தேசங்களில் நான்காவது திருத்தலமாகும். பெரியாழ்வார் மற்றும் திருமங்கை ஆழ்வாரால் பாடல் பெற்றது. இத்திருக்கோயில் 13 ஆம் நூற்றாண்டில் ஹொய்சாலை மன்னரால் கட்டப்பட்டது. இத்திருக்கோயிலின் வடக்கிலுள்ள இராஜகோபுரம்

இரண்டு நிலைகளுடன் நிறைவு பெற்றதில் நல்லையில் பல நூறு ஆண்டுகாலமாக அமைந்துள்ளது. இந்த இராஜகோபுரத்தில் கூடுதலாக ஐந்து நிலைகள் அமைக்க நடவடிக்கைகள் மேற்கொள்ளப்பட்டன. முதலமைச்சர் அவர்கள் தலைமையிலான அரசு பொறுப்பேற்றபின், நீண்ட காலமாக நிறைவேற்றப்படாமல் இருந்த கூடுதலாக ஐந்து நிலைகள் அமைக்கும் பணிக்கு துரிதப்படுத்தப்பட்டு, மாண்புமிகு அமைச்சர் உடயர்ந்தி மன்றத்தின் வழிகாட்டுதலின்படி மாநில வல்லுநர் குழுவின் ஒப்புதல் பெறப்பட்டது. அதன்படி இன்று நகராட்சி நிர்வாகத்துறை அமைச்சர் கே.என். நேரு மற்றும் இந்து சமய அறநிலையத்துறை அமைச்சர் பி.கே. சேகர்பாபு ஆகியோர் ரூ. 7.85 கோடி மதிப்பீட்டில் உபயதாரர் நிதியில் வடக்கு இராஜகோபுரத்தின் இரண்டு நிலைகளைக் கூடுதலாக 5 நிலைகள் அமைக்கும் திருப்பணிக்கு இன்று அடிக்கல்

நாட்டினர். அதனைத் தொடர்ந்து, பெருமக்கள் திருப்பட்டு, பிரம்மபுரீஸ்வரர் திருக்கோயிலில் ரூ. 89.60 லட்சத்தில் கட்டப்பட்டுள்ள அன்னதானக் கூடம் மற்றும் ரூ. 31.95 லட்சம் மதிப்பீட்டில் கட்டப்பட்டுள்ள அலுவலக கட்டிடம் ஆகியவற்றை திறந்து வைத்து, சட்டமன்ற அறிவிப்பின்படி அன்னதானத் திட்டத்தை விரிவுபடுத்தி வரற்றதோறும் வியாழக்கிழமை அன்று 500 பக்தர்களுக்கு அன்னதானம் வழங்கும் நிகழ்வினை தொடங்கி வைத்தனர்.

பின்னர், இந்து சமய அறநிலையத்துறை அமைச்சர் பி.கே. சேகர்பாபு அவர்கள் குணச்சலம், பிரச்சனத் வேங்கடாஜபதி பெருமான் திருக்கோயிலில் ரூ. 25 லட்சம் மதிப்பீட்டில் அமைக்கப்பட, வுள்ள புதிய பசுமத்திற்கு அடிக்கல் நாட்டி, ரூ. 25 லட்சம் மதிப்பீட்டில் கட்டப்பட்டுள்ள மனநல மறுவாழ்வு மையத்தினை திறந்து வைத்தார்.

முன்னதாக திருச்சி மாவட்டம், மலைக்கோட்டை, தாயுமானசுவாமி திருக்கோயிலில் வீற்றிருக்கும் மாணிக்க விநாயகருக்கு உபயதாரர் நிதியில் ரூ. 4 லட்சம் மதிப்பீட்டில் தேக்கு மரத்தினால் உருவாக்கப்பட்ட மரத்தோரின் வெள்ளோட்டத்தினை இந்து சமய அறநிலையத்துறை அமைச்சர் பி.கே. சேகர்பாபு மற்றும் பள்ளிக்கல்வித்துறை அமைச்சர் அன்பில் மகேஸ் பொய்யாமொழி ஆகியோர் தொடங்கி வைத்தனர்.

இந்நிகழ்ச்சிகளில் திருச்சி மாவட்ட ஆட்சித் தலைவர் மா. பி.ரத்தினம், இ.ஆ.ப., சட்டமன்ற உறுப்பினர் இனிக்கோ எஸ்.இருதயராஜ், திருச்சி மாநகராட்சி மேயர் மு. அன்பழகன், இணை ஆணையர்கள் சி.மாரியப்பன், எ.ஆர். பிரகாஷ், உதவி ஆணையர்கள் ஆர். ஹரிஹர சுப்பிரமணியன், என். லட்சுமணன், உள்ளாட்சி அமைப்புகளின் பிரதிநிதிகள் மற்றும் அலுவலர்கள் கலந்து கொண்டனர்.

